



# ಸಿಗದವರು

■ ಅನು ಬೆಳ್ಳೆ

**23** ಚಿರಂತನ್ ಸಮುದ್ರ ನೋಡುವ ಹುಚ್ಚಿತ್ತಲ್ಲ? ಹಾಗೆ ಪಾದ ಬೆಳೆಸಿದವನು ವಸುಮತಿಯಕ್ಕನ ಮನೆ ಕಡೆಗೆ ನಡೆದಿದ್ದ. ಮನೆಯ ತಾರಸಿಯಲ್ಲಿಯೇ ಕುಳಿತು ಸಮುದ್ರದ ಬಿಡುವಿಲ್ಲದ ಅಲೆಗಳನ್ನು ಕಾಣಬಹುದಾಗಿತ್ತು. ಶಾಂತವೋ ಪ್ರಶಾಂತವೋ ರೌದ್ರವೋ ಭೀಕರವೋ ಅಂತೂ ರಮಣೀಯ ದೃಶ್ಯವನ್ನು ಮರೆಯುವಂತಿರಲಿಲ್ಲ. ಆದರೆ ವಸುಮತಿಯಕ್ಕನ ಮುಖದಲ್ಲಿ ಇನ್ನಷ್ಟು ಹೊಸದಾಗಿ ಮೂಡಿದ್ದ ನೆರಿಗೆಗಳು ಅವಳಿಗೆ ಮತ್ತಷ್ಟು ವಯಸ್ಸಾಯಿತೆನ್ನುವಂತೆ ಕಾಣಿಸುತ್ತಿದ್ದವು. ಊರವರಿಗೆಲ್ಲಾ ಸಂಬಂಧ ಹುಡುಕಿ ಮದುವೆ ಮಾಡಿಸಿದ ಅವಳು ತನ್ನ ಮಗನಿಗೊಂದು ಸಂಬಂಧ ತರುವಲ್ಲಿ ಸೋತುಹೋದಳೇ? ಆ ಕೊರಗು ಅವಳ ಮುಖದಲ್ಲಿ ಮಾತ್ರವಲ್ಲ, ಮಾತಿನಲ್ಲಿಯೂ ಹೊರಬರುತ್ತಿತ್ತು. ಮದುವೆ, ಮುಂಜಿಯನ್ನುವ ಶುಭಕಾರ್ಯಗಳಿಗೆ ಹೋಗುವ ಮಾತು ಬಿಡಿ, ಮನೆಯ ಅಕ್ಕಪಕ್ಕದವರಿಗೂ

ಮುಖ ತೋರಿಸುವುದಕ್ಕೂ ಬೇಡವೆನ್ನುವ ನಿರಾಕರಣೆ ಅವಳೊಳಗಿನ ಸೋತ ಭಾವನೆಯ ಇದ್ದಿರಬಹುದು. ಕಂಡಕಂಡವರಲ್ಲಿ, ಮನೆಗೆ ಬಂದವರಲ್ಲಿ ಅವಳದ್ದೊಂದೇ ವಿಜ್ಞಾಪನೆ, 'ನನ್ನ ಮಗನಿಗೆ ಎಲ್ಲಾದ್ರೂ ಒಂದು ಸಂಬಂಧ ಇದ್ದೆ ಹೇಳಿ' ಅಂತ. ನನ್ನ ಮಗನಿಗೆ... ನನ್ನ ಮಗಳಿಗೆ... ನನ್ನ ತಂಗಿಗೆ... ನನ್ನ ತಮ್ಮನಿಗೆ... ನಮ್ಮ ಹುಡುಗನಿಗೆ... ನಮ್ಮ ಹುಡುಗಿನಿಗೆ... ಹೀಗೆ ಯಾರ್ಯಾರಿಗೋ ಮದುವೆ ಮಾಡಿಸಿದ ನಿನಗೆ... ನಿಮಗೆ... ನಿಮ್ಮ ಮಗನಿಗೊಂದು ಸಂಬಂಧ ಹುಡುಕುವುದು ಕಷ್ಟವೇ? ಅವರಿವರ ಮಾತುಗಳು. ಅವರ ಮಾತು ಕೇಳಿದಾಗ ಉಗುಳು ನುಂಗಿಕೊಂಡು 'ಆ ಪುಣ್ಯದ ಫಲವಾದರು ಸಿಗಲಿ' ಎಂದು ಆಶಿಸಿದ್ದೆಷ್ಟೋ? ಕೊಕ್ಕರೆಯಂತೆ ಕತ್ತು ಉದ್ದ ಮಾಡಿ, ಮೀನಿನಂತೆ ಕಣ್ಣುಗುಡ್ಡಗಳನ್ನು ಹೊರ ಬರುವಂತೆ ಕಾದು ಕುಳಿತಿದ್ದ ವಸುಮತಿಯಕ್ಕನ ಕಣ್ಣುಗಳಿಗೆ ಆಳಕ್ಕೆ

ಇಳಿದಿವೆ, ಕುತ್ತಿಗೆ ಕುಗ್ಗಿ ಭುಜದ ಒಳಗೆ ಹುದುಗಿ ಹೋದಂತಿದೆ. ಚಿರಂತನ್ ತಾರಸಿ ಹತ್ತಿದ ಸಮುದ್ರ ನೋಡುವ ಕುತೂಹಲದಿಂದ. ವಸುಮತಿಯಕ್ಕನ ಕಣ್ಣುಗಳಲ್ಲಿದ್ದ ನೋವು ಮಂಜಿನಂತೆ ಹೆಪ್ಪುಗಟ್ಟಿ ಮಾತೂ ಮೃತವಾದಂತಿತ್ತು. ಆ ಮೌನವನ್ನು ಮುರಿಯಲೆಂದೇ ಸಮುದ್ರದತ್ತ ನೋಟ ಹರಿಸಿ ಚಿರಂತನ್ ಹೇಳಿದ. 'ಹೆಣ್ಣುಗಳೇ ಸಿಕ್ತಾ ಇಲ್ಲಕ್ಕ. ನಮ್ಮ ಪೈಕಿಯಲ್ಲಿ ಬಿಡಿ, ಬೇರೆ ಕಡೆಯಲ್ಲೂ ಸೈತ ಹುಡುಗಿಯರೇ ಇಲ್ಲ,' - ಕೈ ತೊಳೆದುಕೊಂಡಂತೆ ಹೇಳಿ ಮುಂದುವರೆಸಿದ, 'ಶೇಷ ಮಾಮನ ಮಗ, ಅರುಂಧತಿಯಕ್ಕನ ಮಗ, ಜೀವನಣ್ಣನ ಇಬ್ಬರು ಮಗಂದಿರು, ಬಾಚು ಭಾವನ ಮಗ, ಗಿರಿಜತ್ತೆಯ ಮಗ. ಇಷ್ಟೇ ಅಲ್ಲ, ಇನ್ನೂ ನಮ್ಮ ಪೈಕಿಯಲ್ಲಿ ತುಂಬಾ ಹುಡುಗರಿದ್ದಾರೆ, ಯಾರಿಗೂ ಹುಡುಗಿ ಸಿಕ್ತಾ ಇಲ್ಲ. ಬೇರೆ ನೋಡೋಣಾಂದ್ರೆ ಅವ್ರೂ ಒಪ್ಪೋದಿಲ್ಲ. ಹೆಣ್ಣಿಗೆ